

uhm



**VOICE OF THE
WORKERS**



**PROPOSTI
GHALL-BAGIT 2016**

Proattività, Sostenibilità, Ġustizzja Soċjali

Il-UHM minn dejjem ma beżgħetx taħseb fit-tul. Minn dejjem għamlet kull sforz biex tħares l-interessi tal-membri tagħha, tal-familji tagħhom, kif ukoll, tal-Maltin u l-Għawdxin b'mod ġenerali. Il-UHM ma tagħmilx il-proposti tagħha bl-ament jew fl-aħħar hin. L-argumenti tagħha dejjem ibbażathom fuq ir-riċerka xjentifika u konsultazzjoni ma' esperti u l-ħaddiema involuti. F'ħafna każi, rajna x'jaġhmlu pajjizi oħra, sibna stejjer ta' suċċess u rajna kif nistgħu nitgħallmu minnhom. Bħala *union* għamilna sforz ukoll biex żbalji li saru f'pajjizi oħra ma nirrepetuhomx aħna.

Din is-sena, il-proposti tal-UHM joqogħdu fuq tliet pilastri: Proattività, Sostenibilità u Ġustizzja Soċjali. Bħala *union*, nemmu li f'dan il-pajjiż, il-klassi politika għandha bżonn taqbad il-barri minn qrunu u ma tħarisx bix-xiber tal-legiżlatura, imma tħares fit-tul. Għandna bżonn nieħdu azzjonijiet kuraġġużi, li jistgħu jhejjuna tajjeb għall-futur. Għandna deċiżjonijiet urġenti x'nieħdu, illum qabel għada.

Il-UHM hejjiet dawn il-proposti għax temmen li bihom, Malta tista' tagħmel dik il-qabza ta' kwalità li għandha bżonn biex ikollna futur sabiħ quddiemna. Jonqos biss ir-rieda biex dawn il-miżuri jitwettqu fil-prattika.

Josef Vella
Segretarju Ġenerali



PROATTIVITÀ



Ejja narmaw sew għas-suq tax-xogħol

Għandna bżonn l-għarfien biex niehdu azzjoni. Hemm bżonn naraw eżatt x'qed ifisser l-influss ta' haddiema barranin fuq diversi setturi tal-ekonomija, il-pagi, u l-kundizzjonijiet tax-xogħol tal-haddiema. Jista' jkun li l-Maltin qed jisfruttaw l-opportunità ta' bieb miftuħ u jippreferu impjeg mal-gvern?

Hemm bżonn li l-politika dwar ix-xogħol tiġi sostnuta b'organizzazzjoni li tista' tkun magħrufa bħala l-Istitut *Jobs+*, u li tkun immexxija minn ekonomisti bis-sehem tal-imsieħba soċjali fuq il-bord, mit-*trade unions* u min-nies tekniċi f'dan il-qasam.

Edukazzjoni u Xogħol id f'id

Is-suq tax-xogħol u s-settur edukattiv għandhom bżonn joħolqu iktar sinerġiji bejniethom. Il-kurrikulu jrid jirrifletti iktar ix-xejriet li qed isehhu fid-dinja tax-xogħol. Il-baġit irid jirrifletti dan l-isforz.

Kif qed ninbidlu?

Il-popolazzjoni tagħna kif qed tinbidel? Jidher li x-xejriet qed jinbidlu minn dak li kien maħsub qabel. Għandna bżonn inkunu nafu halli naraw dawn it-tibdiliet x'impatt ser iħallu fuq is-suq tax-xogħol, u tittiehed l-azzjoni meħtieġa.

SOSTENIBBILTÀ



Jonfqu aktar milli jdaħħlu

Kwazi 19-il elf familja jaqalghu anqas minn €10,000 fis-sena. Jonfqu €1,300 aktar milli jdaħħlu. Il-UHM tippromponi li din is-sitwazzjoni tigi indirizzata billi:

- Ikun hemm informazzjoni adegwata u tirrifletti verament dak li qed jigri
- Ir-riżultati tal-*Household Budgetary Survey* jigu ppubblikati malajr

Kwalità mhux kwantità

Ma rridux nikkoncentraw biss fuq l-ammont ta' nies li għandhom impjeg, imma wkoll fuq il-kwalità tal-impiegi. Irridu naraw x'tip ta' investment qed jiggenera xogħol ta' kwalità, filwaqt li nippreparaw haddiema li għandhom il-hiliet necessarji biex jaħdmu f'dan ix-xogħol.

Wehilna fit-Traffiku!

It-traffiku qed ikun kaġun ta' nuqqas kbir ta' produttività, spejjeż żejda, kif ukoll problemi ambjentali u ta' saħħa. Il-gvern għadu mhux japprezza l-kobor ta' din il-problema. Il-gvern għandu serjament jikkunsidra sistemi ta' trasport alternattivi u effettivi. Dan irid isir mhux permezz ta' miżuri fiskali li jolqtu lil kulhadd l-istess, imma permezz ta' politika li verament toffri alternattivi għall-użu tal-karozzi privati.

Il-Pensjoni tax-Xogħol

Il-UHM qed tinsisti li terġa' tiddaħħal il-Pensjoni tax-Xogħol (*2nd Pillar Pension*) biex nissalvagwardjaw il-futur tal-pensjonijiet f'Malta. Il-UHM qed issaqsi għala din il-proposta qed tigi skartata mill-gvern mingħajr l-icken hjiel ta' studju fuq kemm hi fattibbli. Il-politika dwar il-pensjonijiet għandha bżonn thares lil hinn mill-aspett elettorali.

Prezz ġust għall-fjuwil

Il-UHM qed titlob kjarifika dwar kif jigu kkalkulati l-prezzijiet tal-petrol u tad-dijżil. Sakemm tasal din l-informazzjoni, il-UHM se tibqa' tistaqsi għaliex il-prezz tal-fjuwil f'Malta mhux qed jirrifletti l-prezzijiet internazzjonali.

Ġustizzja Soċjali



Trid tithallas minn kull min suppost iħallas!

It-taxxa qed tiġi ffrankata minn min jiflaħ l-iżjed. Dan qed jitfa' piż fuq kull min qed iħallas it-taxxa kif suppost. Trid issir ħidma biex attivitajiet bħall-ispekulazzjoni tal-propjetà u l-investimenti, jiġu kkontrollati biex jinqatgħu l-abbużi.

L-ekonomija s-sewda mhix fl-interess tagħna

L-ekonomija s-sewda trid tiġi kkontrollata. Ma nafux kemm hi kbira, u x'qed tiswina bħala pajjiż. Il-UHM tqis li l-ekonomija s-sewda hija fattur ewlieni għala qed tikber l-inugwaljanza soċjali u ekonomika fil-pajjiż. Hemm bżonn niehdu azzjoni.

Protagonisti fil-ħidma u t-tkattir tal-ġid

L-ispiza fuq il-pagi fis-settur pubbliku żdiedet. Dan filwaqt li l-gvern qiegħed jinsisti fuq *Public Private Partnerships* (PPP) f'oqsma bħas-settur tas-saħħa. Kemm qed iservu ta' ġid dawn il-PPP's? Il-UHM temmen li dan il-mudell mhux l-unika soluzzjoni. Soluzzjoni importanti huma l-koperattivi. Il-koperattivi huma mudell ta' negozju li mhuwiex biss flessibbli ħafna, imma jista' jaħdem f'kull settur, inkluż fil-qasam tas-saħħa. Il-*unions* jistgħu jkollhom rwol attiv fit-twaqqif ta' koperattivi.

Il-ġid fejn qed imur?

It-tkabbir ekonomiku huwa importanti. Imma huwa daqstant importanti li naraw il-ġid ta' dan it-tkabbir fejn sejjer. Qed tikber id-differenza bejn min jaqla' l-iktar u min jaqla' l-inqas. Il-UHM issostni li minbarra li noħolqu miżuri soċjali, irridu naraw minn fejn gejjja din il-problema, u nattakkaw il-kawża, mhux l-effett.

UHM: Azzjoni Kostruttiva



Il-UHM kienet il-moħħ wara diversi proposti li għenu fl-iżvilupp tal-ħaddiema u tal-familji tagħhom. Fost dawn insibu l-politika dwar is-suq tax-xogħol - *Jobs+*, li kellha l-appoġġ tal-imsieħba soċjali kollha. Fost il-miżuri li jaqgħu taħt *Jobs+* insibu s-servizz ta' *childcare* b'xejn, il-*Youth Guarantee*, kif ukoll aktar taħriġ għal dawk il-persuni li ma jistgħux isibu xogħol.

Sar ukoll sforz kollettiv mill-UHM biex tiġi mbuttata l-politika tagħha f'punti li għandhom x'jaqsmu mas-sostenibbiltà tal-pensjonijiet, il-produttività tagħna bħala pajjiż, kif ukoll il-koperattivi bħala mudell ekonomiku tajjeb u vijabbli.



Dar Reggie Miller,
Triq San Tumas
Il-Furjana, FRN 1123
Malta

www.uhm.org.mt